



KUMMISSJONI TAL-KOMUNITAJIET EWROPEJ

Brussel 7.9.2007
KUMM(2007) 496 finali

**KOMUNIKAZZJONI MILL-KUMMISSJONI LILL-KUNSILL, LILL-PARLAMENT
EWROPEW, LILL-KUMITAT EKONOMIKU U SOĊJALI EWROPEW U LILL-
KUMITAT TAR-REĠJUNI**

**HILJET FL-ELETTRONIKA GĦAS-SEKLU 21:
TRAWWIM TAL-KOMPETITTIVITÀ, IT-TKABBIR EKONOMIKU U L-IMPJIEGI**

**KOMUNIKAZZJONI MILL-KUMMISSJONI LILL-KUNSILL, LILL-PARLAMENT
EWROPEW, LILL-KUMITAT EKONOMIKU U SOĊJALI EWROPEW U LILL-
KUMITAT TAR-REĠJUNI**

**HILJET FL-ELETTRONIKA GĦAS-SEKLU 21:
TRAWWIM TAL-KOMPETITTIVITÀ, IT-TKABBIR EKONOMIKU U L-IMPJIEGI**

WERREJ

1.	Introduzzjoni	3
2.	L-isfidi ewlenin	3
2.1.	Il-hiliet fl-elettronika li għadhom mhumiex meqjusa bħala kwistjoni ta' politika fit-tul3	
2.2.	In-nuqqas ta' strateġija fl-UE kollha: tipprevali strateġija frammentata	4
2.3.	Il-problema tad-dehra u t-tnaqqis ta' provvista ta' prattikanti b'kapacitajiet għolja fl-ICT	5
2.4.	It-tfaċċar ta' "universi paralleli" bejn l-edukazzjoni formali u dik imsejsa fuq l-industrija.....	5
2.5.	Il-persistenza ta' illitteriżmu digitali	6
3.	Aġenda fit-tul ta' hiliet fl-elettronika	6
3.1.	Il-komponenti ewlenin ta' l-aġenda fit-tul.....	7
3.2.	Il-linji ta' azzjoni fil-livell Ewropew	8
3.2.1.	Il-promozzjoni ta' kooperazzjoni fit-tul u s-sorveljanza tal-progress	8
3.2.2.	L-iżvilupp ta' azzjonijiet u għodda ta' appoġġ	8
3.2.3.	It-tkattir ta' l-għarfien	10
3.2.4.	It-trawwim ta' l-impjegabbiltà u l-inklużjoni soċjali.....	10
3.2.5.	Il-promozzjoni ta' użu aħjar u akbar tat-tagħlim elettroniku.....	11
4.	Konkluzjoni	11

1. INTRODUZZJONI

L-innovazzjoni u l-użu ta' teknoloġiji ta' l-informazzjoni u l-komunikazzjoni (ICT) huma żewġ komponenti importanti ta' l-aġenda mgħedda ta' Liżbona għat-tkabbir ekonomiku u l-impjiegi. Il-kontribut ta' l-ICT għall-ekonomija Ewropea huwa fundamentali għall-iżvilupp tal-produttività u ta' prodotti u servizzi msejsa fuq l-għarfien. Hemm htieġa importanti li jiġu indirizzati kwistjonijiet dwar il-hiliet marbuta ma' l-ICT (hiliet fl-elettronika) sabiex tintlaħaq id-domanda dejjem tikber għal prattikanti u utenti b'kapacitajiet għolja fl-ICT, ikunu sodisfatti l-htigijiet ta' l-industrija li qed jinbidlu malajr, u jkun żgurati il-litteriżmu diġitali ta' kull ċittadin f'kuntatt ta' tagħlim tul il-ħajja li jehtieġ il-mobilizzazzjoni tal-partijiet kollha interessati. Dawn l-isfidi jistgħu biss jiġu indirizzati b'mod effettiv b'mobilizzazzjoni reali ta' l-Istati Membri u ta' l-industrija. L-Unjoni Ewropea (UE) tista' tipprovdi pjattaforma għall-iskambju ta' l-aħjar prassi u ta' soluzzjonijiet iffokati tajjeb kif identifikati permezz ta' djalogu mal-partijiet interessati.

Fil-livell Ewropew, wara s-Samit Ewropew dwar il-Hiliet fl-Elettronika organizzat f'Ottubru 2002 b'kooperazzjoni mal-Presidenza Daniza u l-Konkluzjonijiet tal-Kunsill adottati f'Diċembru 2002, il-Kummissjoni stabbiliet Forum Ewropew dwar il-Hiliet fl-Elettronika fl-2003 biex tgħaqqad il-partijiet interessati rilevanti. Il-forum hareġ rapport "Hiliet fl-Elettronika għall-Ewropa: Lejn l-2010 u Lil Hinn" fl-2004. L-attivitajiet ta' segwitu rriżultaw fi progress kostanti li sar bl-għan li tithejja agenda fit-tul ta' hiliet fl-elettronika. Fl-2006 tnediet *Task Force* ta' l-ICT taħt il-politika industrijali tal-Kummissjoni bl-għan li tgħin il-holqien ta' ambjent aktar favorevoli għan-negozju fl-UE. Saru għadd ta' rakkomandazzjonijiet dwar il-hiliet fl-elettronika. Dawn ġew inkorporati fid-Dikjarazzjoni ta' Tessaloniki adottata fil-Konferenza Ewropea dwar il-Hiliet fl-Elettronika¹ ta' Ottubru 2006.

Fi tmiem l-2006 hareġu tliet messaġġi ewlenin. L-ewwelnett, huwa kruċjali għall-UE li tadotta malajr agenda fit-tul ta' hiliet fl-elettronika biex tippromwovi l-kompetittività, l-impjegabbiltà u l-iżvilupp ta' forza tax-xogħol, tnaqqas il-lakuni fil-hiliet fl-elettronika u tkun f'qagħda aħjar biex tindirizza l-isfidi kompetittivi globali. It-tieni, jehtieġ li jsiru sforzi qawwija biex titjeb il-kooperazzjoni bejn is-setturi pubbliċi u privati fuq medda twila ta' żmien, biex ikun żgurati qafas mingħajr xkiel li jgħaqqad it-taħriġ bażiku fl-elettronika, l-edukazzjoni vokazzjonali u oġhla u l-iżvilupp professjonali. It-tielet, dawk li huma responsabbli għall-industrija u l-politika għandhom jaġixxu b'mod aktar deċiż u konsistenti fir-rigward ta' l-istrategiji tagħhom biex jippromwovu l-professjonalità, id-dehra u l-attrattività ta' impjiegi u karrieri fl-ICT u biex irawmu xogħol, kundizzjonijiet ta' impjieg u perspettivi aħjar.

Din il-Komunikazzjoni tipprovdi rispons politiku f'waqtu għal dawn il-messaġġi importanti.

2. L-ISFIDI EWLENIN

2.1. Il-hiliet fl-elettronika li għadhom mhumiex meqjusa bhala kwistjoni ta' politika fit-tul

It-tkabbir ta' l-ICT kien dejjem ikkaratterizzat minn varjazzjonijiet ta' attività u għadda minn żminijiet tajbin u oħrajn ħżiena. Huwa stmat li hemm 4.2 miljun prattikant fl-UE u li madwar

¹ Tessaloniki, Cedefop, 5-6 Ottubru 2006, ara: www.e-skills-conference.org

180 miljun ruħ qed jużaw l-ICT fix-xogħol². Studju dwar il-provvista u d-domanda tal-hiliet fl-elettronika³ li sar matul il-perjodu 1998-2004 irrapporta zieda ta' 48% fin-numru stmat ta' prattikanti ta' l-IT li kienu impjegati matul dan il-perjodu. Wara l-oghla punt fl-2001, intlaħaq punt baxx fl-2003. Jezistu xi provi ta' ciklu u l-Forum Ewropew dwar il-Hiliet fl-Elettronika wissa li se jerga' jkun hemm lakuni fil-hiliet fl-elettronika u sejjah għat-thejjija ta' agenda fit-tul ta' hiliet fl-elettronika. Rapport ta' l-industrija ta' l-2005 bassar li fl-2008 se jkun hemm nuqqas fl-Ewropa kollha, sa massimu ta' nofs miljun persuna b'hiliet teknoloġiċi avvanzati fin-netwerking⁴. Fl-2006 sħarriġ settorjali dwar in-negozju elettroniku (e-business) irrapporta li l-intrapriżi qed jantiċipaw nuqqasijiet ta' hiliet għal prattikanti ta' l-ICT, b'mod partikolari fl-istrategija, fis-sigurtà u fis-soluzzjonijiet godda tan-negozju fl-ICT⁵.

In-nuqqasijiet ta' hiliet ta' prattikanti fl-ICT huma ta' karattru endemiku minħabba l-innovazzjoni teknoloġika u t-tkabbir rapidu ta' attività ta' l-ICT meta mqabbla mal-provvista relattivament baxxa u d-disponibbiltà ta' impjegati u intraprendituri godda bi kwalifiki ta' edukazzjoni rilevanti. Dan ġie osservat b'mod partikolari bl-użu ta' l-Internet. B'reazzjoni għall-pressjoni ta' l-industrija bosta Stati Membri nedew inizjattivi politiċi fi tmiem is-snin disġhin u fil-livell ta' l-UE ġiet organizzata konferenza dwar l-ekonomija elettronika (e-Economy) f'Marzu 2001. L-isplużjoni tal-fenomeni ta' l-Internet (dotcom) u r-reċessjoni ta' l-2001 affettwaw b'mod negattiv l-investment fl-ICT u naqqsu b'mod temporanju d-domanda għal prattikanti ta' l-ICT. Bosta inizjattivi mmexxija mill-industrija ntemmew filwaqt li l-appoġġ u l-interess politiku naqas malajr. Issa n-nuqqasijiet ta' hiliet fl-elettronika qegħdin jiżdedu. Il-kwistjoni ta' hiliet fl-elettronika ingħatat attenzjoni minn dawk li jfasslu l-politika fl-aqwa żmien meta s-settur ta' l-ICT kien qed jikber bil-qawwa iżda ġarrbet nuqqas ta' interess fi żminijiet diffiċli. Dan għandu jinbidel jekk l-Ewropa trid tantiċipa u tamministra l-bidla b'mod effettiv.

2.2. In-nuqqas ta' strategija fl-UE kollha: tipprevali strategija frammentata

L-ICT hija wahda mill-aktar teknoloġiji globali u persistenti. Il-prodotti u s-servizzi ta' l-ICT u l-impjiegi korrispondenti huma generalment l-istess kullimkien u l-industrija ta' l-ICT qed topera madwar id-dinja kollha. It-*Task Force* ta' l-ICT ilmentat li l-Ewropa għadha taħlita ta' pajjiżi li jaħdmu skond sistemi regolatorji differenti. Barra minn hekk, l-adozzjoni ta' l-aħjar prassi hija bil-mod wisq u għad m'hemmx strategija fl-UE kollha.

Il-Forum Ewropew dwar il-Hiliet fl-Elettronika identifika soluzzjonijiet li jgħibu magħhom valur miżjud fil-livell ta' l-UE, iżda s'issa dawn ma' ġewx implimentati. Per eżempju, l-iżvilupp u ż-żamma tal-hiliet meħtieġa għas-suċċess tan-negozju huma bżonn biex ikun żgurat li l-intrapriżi jkollhom impjegati bil-hiliet xierqa fl-impjiegi xierqa fil-waqt xieraq. Għal dan l-għan, hafna minnhom qed jiżviluppaw katalgi, proċeduri, għodda u strategiji ta' kompetenza fl-ICT. Bosta pajjiżi diġà stabbilixxew oqfsa ta' kompetenza fl-ICT⁶. Bosta intrapriżi li joperaw f'dawn il-pajjiżi żviluppaw l-inventarji ta' kompetenza tagħhom dwarhom. L-isforzi biex jiġu stabbiliti u aġġornati dawn l-inventarji u s-sistemi proprjetarji jqumu l-flus u jistgħu jinqasmu għall-benefiċċju ta' l-intrapriżi u speċjalment l-intrapriżi ż-żgħar u ta' daqs medju

² CEPIS, "Thinking Ahead on e-Skills for the ICT Industry in Europe", Frar 2007

³ Rand Europe, "The Supply and Demand of e-Skills in Europe", Settembru 2005

⁴ White Paper ta' l-IDC, "Networking Skills in Europe" Settembru 2005

⁵ Sħarriġ *E-Business Watch* 2006

⁶ pereżempju CIGREF (*Club Informatique des Grandes Entreprises Françaises*) fi Franza, SFIA (*Skills Framework for the Information Age*) fir-Renju Unit u AITTS (*Advanced IT Training System*) fil-Ġermanja

(SMEs). L-użu ta' qafas Ewropew għall-kompetenza fl-elettronika jista' jirrappreżenta soluzzjoni utli f'konformità ma' l-ambizzjonijiet tas-suq wieħed.

2.3. Il-problema tad-dehra u t-tnaqqis ta' provvista ta' Prattikanti b'kapaċitajiet għolja fl-ICT

Il-ħtieġa li jinżammu u li jiġu aġġornati b'mod kontinwu l-hiliet fl-elettronika tirrizulta mill-bidla teknoloġika u dejjem aktar mill-provvista globali permezz ta' l-Internet. Sorsi godda ta' talent fl-ICT fl-ekonomiji emergenti, speċjalment fl-Indja u fiċ-Ċina, jimplikaw il-ħtieġa ta' adattament għall-forza tax-xogħol Ewropea. Il-programmaturi tas-softwer qed iħabbtu wiċċhom ma' trasformazzjoni tal-hiliet tagħhom, u xi haddiema bi dħul baxx jew medju qed iħabbtu wiċċhom ma' riskji dejjem jiżdiedu għall-impjieg tagħhom. L-OECD jistima li madwar 20% ta' l-impjeggi kollha jistgħu jiġu potenziżjalment affettwati minn delokalizzazzjoni⁷. Fit-tarf inferjuri tal-firxa ta' kwalifiki, it-telf ta' hiliet tal-haddiema sikwit isehh hekk kif l-għarfien tagħhom jiġi kodifikat u b'hekk l-esternament isir relattivament faċli. Il-hiliet fl-elettronika f'livell oġġla ma jistgħux jiġu kodifikati daqshekk malajr, u dan jgħolli l-livell ta' dawn il-hiliet fil-kuntest tal-forza tax-xogħol Ewropea. Din il-kwistjoni hija diskussa fil-mezzi tal-kommunikazzjoni bħala t-faċċar ta' ristrutturar sinifikanti tas-suq tax-xogħol.

Bosta sorsi jirrapportaw id-deterjorazzjoni tad-dehra tas-settur u tax-xogħol ta' l-ICT u dan jirrifletti tnaqqis fl-għadd ta' studenti li jibdeu korsijiet fl-ICT. B'żieda mat-tħassib marbut mat-tnaqqis demografiku, iż-żagħżagħ jidhru dejjem anqas interessati fl-istudju tal-matematika, ix-xjenzi u t-teknoloġija u l-kwistjoni tas-sessi għadha hemm. Tinħass il-ħtieġa ta' komunikazzjoni aħjar mal-pubbliku, speċjalment maż-żagħżagħ, il-ġenituri, l-għalliema u n-nisa u ta' miżuri biex ihaffu l-adattament tal-forza tax-xogħol. Fil-pjan tagħha ta' politika dwar il-migrazzjoni legali⁸ l-Kummissjoni enfasizzat l-importanza ta' immigranti b'kapaċitajiet għolja biex ipattu għan-nuqqasijiet fis-suq tax-xogħol ta' l-UE. Madankollu, l-Istati Membri għad m'għandhomx strateġija konsistenti: t-nax-il Stat Membru biss joffru proċeduri ffaċilitati u/jew kundizzjonijiet attraenti għall-ammissjoni ta' haddiema b'kapaċitajiet għolja, inklużi prattikanti ta' l-ICT. Permezz ta' strateġija komuni l-UE tista' ssir aktar attraenti, filwaqt li jingiebu l-kompetenzi meħtieġa.

2.4. It-tfaċċar ta' "universi paralleli" bejn l-edukazzjoni formali u dik imsejsa fuq l-industrija.

L-iżvilupp kontinwu ta' l-ICT u l-bidliet fil-ħtiġijiet korrispondenti ta' hiliet fl-elettronika jipprovdu mira kumplessa, li dejjem tinbidel għal dawk li jfasslu l-politika. Is-sistemi nazzjonali ta' edukazzjoni u ta' taħriġ professjonali qed iħabbtu wiċċhom ma' sfida kbira biex jipprovdu l-hiliet meħtieġa mill-ekonomija u mis-soċjeta tagħna. Minkejja l-isforzi tagħhom, xorta jsibuha diffiċli biex jindirizzaw is-sitwazzjoni, u t-tagħlim tul il-ħajja għadu l-bogħod milli jsir realtà. Forom godda ta' shubiji u strateġiji flessibbli (bħal dawk imsejsa fuq it-tagħlim elettroniku) għandhom jiġu promossi b'mod aktar attiv.

L-industrija tilmenta dwar in-nuqqasijiet u l-iżbilanċi dejjem akbar bejn il-provvista u d-domanda ta' hiliet speċifiċi fl-elettronika. Il-Forum Ewropew dwar il-Hiliet fl-Elettronika u t-

⁷ Id-Delokalizzazzjoni tinkludi kemm l-esternament internazzjonali fejn l-attivitajiet jingħataw b'kuntratt lil partijiet terzi indipendenti barra mill-pajjiż kif ukoll l-internament internazzjonali (lil affiljati barranin).

⁸ COM (2005) 669 tal-21.12.2005

Task Force ta' l-ICT wisew kontra t-tfaċċar ta' "universi paralleli" bejn l-edukazzjoni fl-ICT imsejsa fuq l-industrija u dik appoġġata mill-gvern. L-esperjenza ta' l-inkorporazzjoni ta' ċertifikazzjonijiet ta' hiliet fl-elettronika ta' l-industrija ta' l-ICT fi hdan il-qafas nazzjonali tal-kwalifiki kif ippruvat fir-Renju Unit u f'xi Stati Membri godda tipprovdi studji ta' każijiet interessanti li għandhom jiġu riveduti u maqsuma bejn l-Istati Membri. Il-kwalifiki għandhom jiġu ddefiniti dejjem aktar f'termini tar-riżultati ta' taġħlim mistennija biex daww li jipprovdu l-edukazzjoni u t-taħriġ jiġu mhegga biex jiffokaw fuq il-ħtieġa ta' kompetenzi ta' l-individwi u ta' min iħaddem, u mhux fuq it-tul ta' żmien, il-lokalità jew l-organizzazzjoni ta' l-istituzzjonijiet. Din l-istrateġija hija f'konformità mal-proposta tal-Kummissjoni għal Qafas Ewropew tal-Kwalifiki⁹ li jfittex li jħaffef it-taġħlim tul il-ħajja u l-mobilità, u huwa fundamentali għall-iżvilupp ta' oqfsa nazzjonali u settorjali tal-kwalifiki.

2.5. Il-persistenza ta' illitteriżmu diġitali

L-idea tradizzjonali ta' litteriżmu għandha tħaddan is-sett sħiħ ta' hiliet fl-elettronika u l-kompetenzi fil-mezzi tal-kommunikazzjoni meħtieġa f'ekonomija u f'soċjeta msejsa fuq l-għarfien. Iċ-ċifri ta' l-Eurostat¹⁰ jindikaw li 37% tal-popolazzjoni ta' l-UE ma tafx tuża l-kompjuter u li aktar minn 60% tan-nies li ma kellhomx edukazzjoni lil hinn mil-livell baxx sekondarju m'għandhom l-ebda hiliet bażiċi fl-elettronika. In-nuqqas ta' hiliet fl-elettronika se jżommu lil dawn in-nies milli jużaw l-applikazzjonijiet tal-gvern elettroniku (e-government) u tal-kummerċ elettroniku (e-commerce) u milli jieħdu sehem b'mod sħiħ fis-soċjetà ta' l-informatika. Barra minn hekk, in-nuqqas ta' hiliet fl-elettronika jaggrava l-iżvantagġi soċjali u edukattivi, filwaqt li jtellef it-taġħlim tul il-ħajja u t-titjib tal-hiliet.

Is-suq waħdu ma jistax inaqqas il-qasma diġitali. Il-miżuri pubbliċi innovattivi u s-sħubiji magħmula minn bosta partijiet interessati jinsabu fil-qalba sew tar-Rakkomandazzjoni¹¹ tal-Parlament Ewropew sew tal-Kunsill dwar il-kompetenzi ewlenin għat-taġħlim tul il-ħajja kif ukoll tad-Dikjarazzjoni ta' Riga¹² li giet adottata waqt il-Konferenza Ministerjali dwar l-Inklużjoni elettronika (e-Inclusion) f'Ġunju 2006.

3. AĠENDA FIT-TUL TA' HILJET FL-ELETTRONIKA

Jidher ċar li hafna mill-azzjonijiet li jikkontribwixxu għall-implimentazzjoni ta' agenda fit-tul ta' hiliet fl-elettronika jaqgħu taħt ir-responsabbiltà ta' l-Istati Membri. Xi wħud minnhom diġà nedew inizjattivi speċifiċi ta' hiliet fl-elettronika kif ġie rrappurtat mill-Forum Ewropew dwar il-Hiliet fl-Elettronika. Il-Kummissjoni se tteġġi għom biex jiżviluppaw aktar il-politiki taġħhom f'konformità ma' agenda fit-tul ta' hiliet fl-elettronika u tteġġeġ lill-oħrajn biex jagħmlu l-istess, b'mod partikolari billi jithaffef l-iskambju ta' prassi tajba.

Biex tikkomplimenta l-attivitajiet taġħhom, il-Kummissjoni se tikkonċentra l-isforzi taġħha fuq azzjonijiet billi ġgib magħha valur miżjud fil-livell ta' l-UE f'konformità mal-prinċipju tas-sussidjarjetà. Huwa magħruf li xi azzjonijiet imhaddna bil-qawwa mill-partijiet interessati għandhom dimensjoni ċara ta' l-UE. Dawn se jiġu promossi mill-Kummissjoni b'kooperazzjoni mill-qrib ma' l-Istati Membri u l-partijiet interessati.

⁹ COM (2006) 479 tal-5.9.2006

¹⁰ Eurostat, *Statistics in Focus*, 17/2006

¹¹ 2006/962/KE tat-18.12.2006

¹² Ara: http://europa.eu.int/information_society/events/ict_riga_2006/doc/declaration_riga.pdf

3.1. Il-komponenti ewlenin ta' l-aġenda fit-tul

Il-Forum Ewropew dwar il-Hiliet fl-Elettronika, it-*Task Force* ta' l-ICT u d-Dikjarazzjoni ta' Tessaloniki se jhu għal aġenda fit-tul ta' hiliet fl-elettronika. Huma għamlu wkoll proposti ddettaljati għal din l-aġenda. Dawn ġew mogħtija fi żmien meta kien hemm rikonoxximent generali li hemm il-ħtieġa li jithaffef il-pass. L-aġenda fit-tul ta' hiliet fl-elettronika għall-Istati Membri u għall-partijiet interessati tinkludi l-komponenti ewlenin li ġejjin:

- **Kooperazzjoni aktar fit-tul:** tissaħħaħ il-kooperazzjoni bejn l-awtoritajiet pubbliċi u s-settur privat, l-akkademiċi, l-għaqdiet u l-assoċjazzjonijiet permezz tal-promozzjoni ta' sħubiji magħmula minn bosta partijiet interessati u inizjattivi kongunti li jinkludu s-sorveljanza tal-provvista u d-domanda, l-antiċipazzjoni tal-bidla, l-adattament tal-kurrikula, il-ġibda ta' studenti barranin u haddiema b'kapacitajiet għolja fl-ICT u l-promozzjoni ta' l-edukazzjoni ta' l-ICT fuq medda twila ta' żmien.
- **Investiment fir-rizorsi umani:** ikun żgurat biżżejjed investiment pubbliku u privat fir-rizorsi umani u fil-hiliet ta' l-elettronika u appoġġ finanzjarju xieraq u incentivi fiskali, bi qbil sħiħ mar-regoli ta' għajjnuna Statali, kif ukoll l-iżvilupp ta' qafas ta' kompetenzi fl-elettronika u għodod li jiffaċilitaw il-mobilità, it-trasparenza tal-kwalifiki, u l-promozzjoni ta' l-għarfien u t-trasferiment tal-kreditu bejn l-edukazzjoni u ċ-ċertifikazzjonijiet formali, mhux formali u industrijali fil-qasam ta' l-ICT.
- **Attrattività:** il-promozzjoni tax-xjenza, l-matematika, l-ICT, il-hiliet fl-elettronika, il-profili tax-xogħol, il-mudelli, u l-perspettivi tal-karriera¹³ b'attenzjoni partikolari fuq iż-żagħżagħ speċjalment il-bniet, filwaqt li l-ġenituri, l-għalliema u l-udenti jingħataw fehim preċiż ta' l-opportunitajiet li jinholqu permezz ta' edukazzjoni fl-ICT u karriera fl-ICT biex jiġi indirizzat it-tnaqqis allarmanti fl-interess taż-żagħżagħ għal karrieri fix-xjenza u fit-teknoloġija fl-Ewropa¹⁴.
- **L-impjegabbiltà u l-inklużjoni elettronika:** l-iżvilupp ta' litteriżmu diġitali u azzjonijiet ta' kompetenza fl-elettronika mfassla skond il-ħtiġijiet tal-forza tax-xogħol fis-settur pubbliku u privat, b'enfasi partikolari fuq l-SMEs, kif ukoll skond il-ħtiġijiet ta' dawk qiegħda, anzjani, nies b'livelli ta' edukazzjoni baxxa, nies b'diżabilità u żagħżagħ emarginati.
- **Il-kisba tul il-hajja ta' hiliet fl-elettronika:** ikun żgurat li l-haddiema jistgħu jaġġornaw b'mod regolari l-hiliet tagħhom fl-elettronika u jitheggu strategiji aħjar ta' tagħlim u taħriġ li jsaħhu l-użu ta' l-ICT u li jiffokaw aktar fuq l-utent (tagħlim elettroniku). Il-Gvern għandu jippromwovi l-prassi tajba għat-taħriġ ta' impjegati permezz tat-tagħlim elettroniku, b'enfasi partikolari fuq l-SMEs, u għandu jippubblicizza soluzzjonijiet ta' suċċess u mudelli tan-negozju.

Dawn il-komponenti ewlenin għandhom jispiraw l-iżvilupp u l-implimentazzjoni minn kull Stat Membru ta' strategija fit-tul u konsistenti ta' hiliet fl-elettronika fi hdan il-qafas tas-sistemi politiċi, legali, baġitarji, edukattivi u ta' taħriġ rispettivi tagħhom. Din hija r-

¹³ Dawn il-perspettivi tal-karriera m'għandhomx ikopru biss il-mobilità vertikali iżda wkoll rotot tal-karriera orizzontali u suġġerimenti kif tikkombina l-hajja professjonali u privata.

¹⁴ "Science Education Now: A Renewed Pedagogy for the Future of Europe". Ir-Rapport Rocard, 12.06.2007

responsabbiltà tagħhom. Il-Kummissjoni se timmonitorja u tirrapporta b'mod regolari dwar il-progress.

3.2. Il-linji ta' azzjoni fil-livell Ewropew

Filwaqt li tqis ir-rakkomandazzjonijiet tal-partijiet interessati, il-Kummissjoni tippromwovi hames linji ta' azzjoni fil-livell ta' l-UE. L-attivitajiet koperti minn dawn il-linji ta' azzjoni se jinbdeu fl-2007 bl-għan ta' implimentazzjoni shiha sa l-2010. Dawn se jiġu implimentati permezz ta' strumenti ta' l-UE bħall-Programm ta' Tagħlim Tul il-Ħajja, il-Programm ta' Qafas ta' Kompetittività u Innovazzjoni u s-Seba' Programm ta' Qafas għar-Riċerka u l-Iżvilupp Teknoloġiku kif ukoll Fondi Strutturali disponibbli għall-promozzjoni ta' l-Impjiegi u l-Koeżjoni Reġjonali u l-Fond Agrikolu Ewropew għall-Iżvilupp Rurali fil-qafas tal-programmi approvati għall-iżvilupp rurali ta' l-Istati Membri/Reġjuni għall-promozzjoni ta' l-ICT, l-impjiegi u t-tkabbir f'żoni rurali. Il-kooperazzjoni maċ-Ċentru Ewropew għall-Iżvilupp tat-Taħriġ Vokazzjonali (Cedefop) se tissaħħaħ biex tgħaqqad b'mod attiv l-attivitajiet ta' hiliet fl-elettronika ma' l-edukazzjoni vokazzjonali u t-taħriġ u mat-tagħlim tul il-ħajja. Se jkunu sorveljati fuq bażi regolari sabiex tkun żgurata l-effettività tagħhom.

3.2.1. Il-promozzjoni ta' kooperazzjoni fit-tul u s-sorveljanza tal-progress

Il-Kummissjoni se tippromwovi d-djalogu u l-kooperazzjoni dwar il-hiliet fl-elettronika bejn l-Istati Membri u l-partijiet interessati u tiżgura monitoraġġ regolari tal-progress. F'dan il-kontest, it-twaqqif f'Ġunju 2007 minn kumpaniji ta' l-ICT ewlenin ta' "Bord ta' Direzzjoni Industrijali ta' Hiliet fl-Elettronika" (e-Skills Industry Leadership Board) huwa milqugh. Il-Kummissjoni tara wkoll il-ħtieġa ta' djalogu bejn l-imsieħba soċjali u l-awtoritajiet pubbliċi biex jinstabu modi kif il-flessibbiltà tax-xogħol tingħaqad mas-sigurtà għall-impjegati fis-settur ta' l-ICT.

L-attivitajiet li ġejjin se jinbdeu fl-2007:

- Il-promozzjoni ta' djalogu regolari dwar il-hiliet fl-elettronika ma' l-Istati Membri u l-partijiet interessati (l-industrija, l-assoċjazzjonijiet u t-trejdjunjins, is-soċjetà ċivili, l-akkademiċi u l-istituzzjonijiet ta' taħriġ) u ż-żamma ta' komunità virtwali onlajn bi shab ma' Cedefop;
- Is-sorveljanza tal-provvista u d-domanda ta' hiliet fl-elettronika bi shab ma' l-Eurostat u mal-partijiet interessati u l-valutazzjoni ta' l-impatt tal-provvista globali. Se jinhareġ rapport annwali li jippreżenta sinteżi tal-qagħda msejsa fuq indikaturi eżistenti, filwaqt li tiffoka l-aktar fuq il-hiliet tal-prattikanti fl-ICT, u fuq sħarriġ dwar hiliet fil-qasam tan-negozju elettroniku.

3.2.2. L-iżvilupp ta' azzjonijiet u għodda ta' appoġġ

Kif rakkomandat mill-partijiet interessati, jistgħu jittiehdu azzjonijiet speċifiċi fil-livell ta' l-UE sabiex titjieb id-disponibbiltà tal-hiliet fl-elettronika. Dawn se jibdeu jittnedu mill-Kummissjoni mill-2007:

- L-appoġġ ta' l-iżvilupp ta' Qafas Ewropew għall-Kompetenza fl-Elettronika msejjes fuq il-ħtiġijiet tal-partijiet interessati u r-riżultati tax-xogħol preparatorju fi hdan il-Kumitat

Ewropew għall-Istandardizzazzjoni¹⁵ f'konformità mal-proposta għal Qafas Ewropew tal-Kwalifiki. Ir-riżultati għandhom ikunu disponibbli qabel tmiem l-2008;

- Il-promozzjoni ulterjuri ta' l-inizjattiva ta' l-Europass¹⁶ b'kooperazzjoni ma' Cedefop, inkluż l-iżvilupp ta' għodda onlajn għal awtovalutazzjoni tal-ħiliet fl-elettronika u t-twettiq ta' studju ta' fattibilità dwar portal Ewropew tal-ħiliet fl-elettronika u l-karrieri. Dan il-portal li għandu jitnieda u jitmexxa mill-partijiet interessati għandu jkun disponibbli sa tmiem l-2008;
- Il-produzzjoni ta' manwal Ewropew dwar sħubiji magħmula minn bosta partijiet interessati fil-qasam tal-ħiliet fl-elettronika, li jinkludi l-aħjar prassi, u rakkomandazzjonijiet dwar oqfsa legali u finanzjarji xierqa. Dan għandu jkun disponibbli fl-2008 u promoss fi gruppi ta' hidma fl-Istati Membri;
- It-twaqqif ta' skemi mgħaġġla u attraenti għall-ammissjoni fl-UE ta' Prattikanti ta' l-ICT minn pajjiżi terzi. F'Settembru 2007 il-Kummissjoni se tressaq proposta għal Direttiva dwar l-ammissjoni ta' haddiema b'kapacitajiet għolja minn pajjiżi terzi sabiex iwieġbu għan-nuqqasijiet ta' ħiliet;
- In-nisa jitheggu biex jagħzlu karrieri fl-ICT permezz ta' promozzjoni ulterjuri ta' eżercizzju ta' osservazzjoni "IT girls"¹⁷ b'kooperazzjoni ma' kumpaniji ta' l-ICT u jitnieda studju dwar l-aħjar prassi li jiffoka fuq il-fatturi li jheggu n-nisa biex jaħdmu fl-ICT.
- Il-promozzjoni ta' taħriġ elettroniku fil-qasam ta' l-agrikoltura u fiż-żoni rurali¹⁸ fil-kuntest ta' programmi approvati ta' żvilupp rurali għall-perjodu 2007-2013.

Barra minn hekk, l-azzjonijiet li ġejjin se jiġu mnedija fl-2008:

- L-appoġġ għall-iżvilupp ta' linji gwida dwar il-kompetenza elettronika għall-kurrikulu sabiex isahhu l-kwalità u r-rilevanza ta' l-edukazzjoni fl-ICT u jippromwovu kooperazzjoni effiċjenti fost l-industrija u l-akkademiċi. Se tkun esplorata l-proposta mit-*Task Force* ta' l-ICT għal dixxiplina ġdida li tkopri x-xjenzi, it-tmexxija u t-tfassil tas-servizzi. Il-linji gwida għandhom ikunu disponibbli fl-2009;
- Jithegġeg l-iżvilupp ta' kriterji Ewropej ta' kwalità għal ċertifikazzjonijiet eżistenti ta' ħiliet fl-elettronika msejsa fuq l-industrija, filwaqt li jitqies il-Qafas Ewropew tal-Kwalifiki li se jitwaqqaf dalwaqt u l-inizjattivi awtoregulatorji ta' l-industrija. Dawn il-kriterji għandhom ikunu disponibbli fl-2009;
- L-investigazzjoni ta' l-inċentivi finanzjarji u fiskali xierqa, bi qbil sħiħ mar-regoli ta' għajjnuna Statali, marbuta mat-taħriġ fil-ħiliet fl-elettronika, speċjalment għal SMEs, u l-istudju tal-potenzjal ta' kreditu ta' taxxa għall-investment kapitali uman għal individwi. Se jinħareġ rapport fl-2009.

¹⁵ Ara: <http://www.cenorm.be/cenorm/businessdomains/businessdomains/iss/activity/wsict-skills.asp>

¹⁶ Ara: <http://europass.cedefop.europa.eu/>

¹⁷ Ara: <http://ec.europa.eu/itgirls>

¹⁸ Ir-riżultati ta' studju dwar l-aħjar prassi biex jiġu adottati u mmassimizzati l-benefiċċji ta' l-ICT fiż-żoni rurali se jkun disponibbli qabel tmiem l-2007.

3.2.3. *It-tkattir ta' l-għarfien*

Hemm żewġ modi kif jista' jkun aktar faċli li jitkattar l-għarfien fil-livell ta' l-UE, sa mill-2007 b'mod partikolari taħt is-Seba' Programm ta' Qafas għar-Riċerka u l-Iżvilupp Teknoloġiku u l-Programm ta' Tagħlim tul il-Ħajja b'koerenza mal-metodu miftuħ ta' koordinazzjoni ta' l-Edukazzjoni u Taħriġ 2010:

- L-iskambju ta' tagħrif u prassi tajba dwar inizjattivi ta' l-Istati Membri għall-promozzjoni tax-xjenza, il-matematika u l-ICT, il-mudelli, il-profilu tax-xogħol u l-karriera u l-perspettivi kif ukoll it-taħriġ ta' l-għalliema fil-qasam tal-ħiliet fl-elettronika u jkunu trattati kwistjonijiet ta' sessi fl-oqsma tekniċi u xjentifiċi;
- Il-promozzjoni tal-kampanji ta' kuxjenza u tagħrif fil-livell ta' l-UE u f'dak nazzjonali sabiex il-ġenituri, l-għalliema u l-istudenti jingħataw fehim preċiż dwar l-opportunitajiet li jinħolqu permezz ta' edukazzjoni fl-ICT u permezz ta' karriera professjonali fl-ICT fl-UE.

3.2.4. *It-trawwim ta' l-impjegabbiltà u l-inkluzjoni soċjali*

Fl-2008 il-Kummissjoni se tnedi inizjattiva dwar l-Inkluzjoni elettronika. Il-karatteristiċi tagħha se jkunu ddefiniti fil-Komunikazzjoni li ġejja. Bħala parti mill-impenji tad-Dikjarazzjoni ta' Riga, matul l-2007-2008 il-Kummissjoni se tirrevedi l-politiki ta' l-Istati Membri fuq il-bażi ta' valutazzjoni sewwa tal-litteriżmu diġitali bl-għan li tkun identifikata l-aktar politika ta' suċċess, u jiġu proposti inizjattivi ġodda jekk ikun meħtieġ. L-ambizzjoni hija li sa l-2010 titnaqqas bin-nofs il-qasma diġitali bejn il-gruppi li qegħdin fir-riskju ta' esklużjoni u l-popolazzjoni medja. Il-progress se jitkejjel fil-kuntest ta' l-inizjattiva i2010. L-istħarriġ ta' l-Eurostat dwar l-ICT fid-djar se jipprovdi *data* speċifika fl-2007 dwar il-litteriżmu diġitali.

Fl-2006 shubiji sinifikanti fi hdan l-industrija ta' l-ICT diġà nedew il-*"European Alliance on Skills for Employability"* bl-għan li sa l-2010 jkun jista' jsir it-taħriġ għal 20 miljun ruħ minn gruppi żvantaġġati. L-organizzazzjonijiet professjonali ta' SMEs jixtiequ jiżviluppaw programmi simili ta' edukazzjoni għall-ħiliet ta' l-utenti b'enfasi speċifika fuq il-ħtiġijiet ta' l-SMEs. Il-Kummissjoni se tappoġġa aktar l-attivitatiet u l-inizjattivi li għandhom potenzjal, inkluzi:

- Il-promozzjoni ta' inizjattivi u shubiji fil-qasam tar-responsabbiltà soċjali korporattiva bejn dawk li jipprovdu t-taħriġ fil-ħiliet fl-elettronika, is-soċjetà ċivili, dawk li jipprovdu taħriġ fil-ħiliet tan-negozju, u s-servizzi ta' appoġġ għas-sejbien tax-xogħol biex jgħinu lil nies fuq taħriġ isibu impjeg ġdid u jrawmu l-litteriżmu diġitali;
- L-investigazzjoni b'kollaborazzjoni ma' inizjattivi industrijali li jinsabu għaddejjin, dwar kif l-istrumenti ta' finanzjament pubbliku u privat jistgħu jappoġġaw b'mod effiċjenti l-inizjattivi ta' suċċess minn bosta partijiet interessati¹⁹ biex itejbu l-impjegabbiltà ta' dawk li qed ifittxu x-xogħol u haddiema bla sengħa.

¹⁹ F'konformità mal-Linji gwida għall-Politika ta' l-Impjiegi ta' l-Istati Membri (2005/600/KE, 12 ta' Lulju 2005)

3.2.5. *Il-promozzjoni ta' użu aħjar u akbar tat-tagħlim elettroniku*

Fuq il-bażi tal-kisbiet tal-Programm dwar it-Tagħlim Elettroniku (2004-2006) u l-konklużjonijiet ta' inizjattiva ta' standardizzar dwar politiki b'appoġġ għal tagħlim elettroniku għall-intrapriżi u tal-konferenza dwar it-tagħlim elettroniku²⁰ organizzata f'Ottubru 2007 f'Liżbona, il-Kummissjoni se toħroġ rapport fl-2008 b'rakkomandazzjonijiet għal inizjattivi mmirati dwar tagħlim elettroniku u l-promozzjoni ta' strateġiji ta' suċċess. Barra minn hekk, il-Kummissjoni se tappoġġa żewġ attivitajiet:

- Il-promozzjoni ta' l-iżvilupp ta' korsijiet dwar tagħlim elettroniku u mekkaniżmi ta' skambju ta' riżorsi ta' taħriġ fil-ħiliet fl-elettronika għall-forza tax-xogħol. Dawn il-mekkanizmi għandhom ikunu disponibbli fl-2009;
- L-appoġġ għan-netwerking ta' ċentri ta' taħriġ u ta' riċerka²¹ li jikkontribwixxi għal fehim aħjar tal-ħtiġijiet ta' ħiliet fl-elettronika fil-ġejjieni. Dan in-netwerk għandu jibda jithaddem fl-2009;

4. KONKLUŻJONI

Sabiex l-Unjoni Ewropea u l-Istati Membri tagħha jibqgħu jirnexxu f'ekonomija globali kkaratterizzata minn bidla teknoloġika rapida, se jinħtieġu aktar sforzi biex jgħollu u jwessgħu l-livell ta' ħiliet fl-elettronika tal-forza tax-xogħol tagħna u taċ-ċittadini tagħna, li hija waħda mis-sisien ta' soċjetà bbażata fuq l-għarfien. Dan se jeħtieġ sforzi kbar u sostnuti, kemm mill-Istati Membri kif ukoll mill-partijiet interessati applikati fuq firxa ta' kwistjonijiet politiċi.

L-aġenda fit-tul ta' ħiliet fl-elettronika proposta f'din il-Komunikazzjoni tinkludi komponenti ewlenin biex jispiraw l-iżvilupp u l-implimentazzjoni mill-Istati Membri u mill-partijiet interessati ta' politiki u miżuri konsistenti u fit-tul ta' ħiliet fl-elettronika. Il-Kummissjoni se tappoġġa l-implimentazzjoni ta' hames linji ta' azzjoni billi tikkonċentra fuq attivitajiet li jgħibu magħhom valur miżjud fil-livell ta' l-UE.

Il-Kummissjoni se torganizza konferenza kbira fl-2008 biex tirrapporta dwar il-progress, tippreżenta r-riżultati ta' l-azzjonijiet u tiddiskuti dwar it-triq 'il quddiem. Fl-2010 hi se toħroġ ukoll rapport imsejjes fuq ir-riżultati ta' valutazzjoni indipendenti u l-evalwazzjoni tal-partijiet interessati.

²⁰ Ara: <http://www.elearninglisboa.com>

²¹ pereżempju in-"*Network of Living Labs*", ara: <http://www.ami-communities.eu/wiki/CORELABS>